



INSTITUTE OF SCIENCE, NAGPUR

(An Autonomous Institute of Government of Maharashtra)

Civil Lines, R. T. Road, Nagpur 440001

NAAC Accredited "A" grade

Website : www.iscnagpur.ac.in

Contact No: (0712) 2561148

Email ID: ioscnagpur@gmail.com

Boys Hostel

Sr. No.	Contact Name	Designation	Contact Numbers
1	Dr. R. M. Belekar	Hostel Warden	9822292336
2	Dr. Rameshwar Shinde		7083847371

Girls Hostel

Sr. No.	Contact Name	Designation	Contact Numbers
1	Dr. Pritee Singh	Hostel Warden	9422857429

१२. वसतिगृह सुविधा :

संस्थेत मुलांचे/मुलींचे स्वतंत्र वसतिगृह असून वसतिगृहांची क्षमता खालीलप्रमाणे आहे :-

वसतिगृह (मुले) - १००

वसतिगृह (मुली) - १००

वसतिगृहात प्रवेशाबाबतची नियमावली (Rules for Hostel Admission) :

(१) संस्थेचे शैक्षणिक वर्ष सुरु होताच वसतिगृहे उघडली जातात.

(२) प्रवेश :-

(१) वसतिगृहात प्रवेश मिळण्याकरिता विहित केलेल्या नमुन्यातच अर्ज केला पाहिजे. हा अर्ज संस्थेच्या संकेतस्थळावर वेळोवेळी उपलब्ध केला जाईल.

(२) संस्थेतील प्रवेशानंतरच वसतिगृहात प्रवेश दिला जाईल.

(३) वसतिगृह प्रवेशासाठी विद्यार्थी स्थानिक नसावा.

(४) विद्यार्थ्यांना गुणवत्तेच्या आधारावर वसतिगृहात प्रवेश दिला जाईल. मर्यादित जागांमुळे महाविद्यालयात प्रवेश मिळाला म्हणजे वसतिगृहात प्रवेश मिळालाच पाहिजे असे नाही.

(५) वसतिगृहात फक्त एका शैक्षणिक वर्षासाठीच प्रवेश देण्यात येतो. पुनःप्रवेशाकरिता प्रत्येक शैक्षणिक वर्षाच्या सुरुवातीस नवा अर्ज निकाल लागल्यापासून १० दिवसांचे आत करावा लागेल.

(६) अनुत्तीर्ण असलेल्या विद्यार्थ्यांना वसतिगृहात प्रवेश मिळणार नाही.

(७) वसतिगृहाच्या नियमांचा व शिस्तीचा भंग केल्यास, विद्यार्थ्यांस केव्हाही वसतिगृहातून काढून टाकण्यात येईल.

(८) वसतिगृहात प्रवेश घेतल्याच्या तारखेनंतर एक महिन्याच्या आत वसतिगृहात दाखल झाले पाहिजे. अन्यथा

प्रवेश रद्द केला जाईल. तसेच प्रवेश घेतल्यापासून सर्व शुल्क लागू होतील.

(९) विद्यार्थ्यांची/विद्यार्थिनींची प्रथम सत्रातील महाविद्यालयातील उपस्थिती ७५% पेक्षा कमी असल्यास त्याचा/तिचा वसतिगृहातील प्रवेश रद्द करण्यात येईल.

(१०) वसतिगृहात दाखल झाल्यानंतर अधीक्षकांच्या/ व्यवस्थापिकेच्या पूर्वपरवानगीशिवाय विद्यार्थी/विद्यार्थिनी सतत ३० दिवस गैरहजर राहिल्यास, त्याला/तिला वसतिगृहातून काढून टाकण्यात येईल.

(११) विद्यार्थ्यांला महाविद्यालय सत्राच्या मध्येच सोडावयाचे असेल तरी त्याला पूर्ण सत्राचे वसतिगृह शुल्क द्यावे लागेल.

(१२) संशोधनासाठी संस्थेत प्रवेश घेतलेल्या नियमित विद्यार्थ्यांना फक्त ३ वर्षासाठी वसतिगृहात प्रवेश देण्यात येईल. दर वर्षी प्रवेश घेणे आवश्यक आहे, नाहीतर तीन वर्षांनंतर प्रवेश नाकारण्यात येईल याची नोंद घ्यावी.

(१३) वसतिगृहामध्ये प्रवेशाबाबत अंतिम निर्णय संचालक, विज्ञान संस्था, नागपूर यांचा राहिल.

(१४) पदव्युत्तर विद्यार्थ्यांकरीता विशेष सूचना : जर एखाद्या विद्यार्थ्यांने पदव्युत्तर विषयात त्या शैक्षणिक वर्षात दोन वर्षांचा अभ्यासक्रम पूर्ण केला असेल व त्याने/तिने वसतिगृहात राहण्याचा लाभ घेतला असेल तर विद्यार्थ्यांना परत वसतिगृहात प्रवेश देण्यात येणार नाही.

विद्यार्थिनी वसतिगृहातील नियमावली

(१) विद्यार्थिनी वसतिगृह इमारत / परिसरामध्ये पुरुषांना प्रवेश करता येणार नाही.

(२) विद्यार्थिनीचे पालक / स्थानिक पालक, नातेवाईकांना वसतिगृह अधीक्षकांच्या पूर्वपरवानगीने प्रवेशद्वारा बाहेरच बोलता / भेटता येईल.

(३) विद्यार्थिनींना भेटण्याकरीता आलेले पालक / नातेवाईक / मैत्रीणी यांना वसतिगृह इमारतीमध्ये प्रवेश करता येणार नाही. त्याच प्रमाणे विद्यार्थिनीच्या खोल्यामध्ये वास्तव्य करता येणार नाही.

(४) वसतिगृहातील विद्यार्थिनींना सायंकाळी ७.०० नंतर वसतिगृहाबाहेर जाता येणार नाही.

(५) विद्यार्थिनींना सुट्टीकरीता आपल्या घरी किंवा नातेवाईकाकडे जायचे असल्यास वसतिगृह अधीक्षिकांकडे लेखी अर्ज करून परवानगी घेवून जाता येईल. वसतिगृहातील विद्यार्थिनी वसतिगृह अधीक्षिकांच्या पूर्वपरवानगी शिवाय १५ दिवसापेक्षा जास्त कालावधी पर्यन्त वसतिगृहामध्ये अनुपस्थित राहिल्यास पालकांनी समक्ष भेटून खुलासा करून लेखी विनंती केल्यानंतरच वसतिगृहामध्ये दाखल करून घेता येईल. अन्यथा वसतिगृह प्रवेश आपोआप रद्द होईल.

(६) विद्यार्थिनींनी वसतिगृहामध्ये शिस्त पाळावी भांडण / तंटा / हेवेदावे न करता एकमेकाशी सौजन्याची वर्तणूक ठेवून वसतिगृहातील वातावरण मैत्रीपूर्ण व खेळीमेळीचे राहिल याची दक्षता घ्यावी.

(७) विद्यार्थिनींनी आपले राहणीमान स्वच्छ व नीटनेटके ठेवावे. आपली खोली व वसतिगृहाचा परिसर स्वच्छ राहिल याची दक्षता घ्यावी.

(८) वसतिगृहातील विद्यार्थिनींची प्रकृती ठीक नसल्यास किंवा आजारी असल्यास तात्काळ अधीक्षिका / प्रभारी अधीक्षिका यांना कळविण्यात यावे.

(९) वसतिगृहातील विद्यार्थिनींनी आपल्या जवळील रक्कम, मोबाईल व इतर मौल्यवान वस्तु स्वतःच्या जबाबदारीवर ठेवाव्यांत. वस्तु हरविल्यास किंवा चोरी झाल्यास वसतिगृह जबाबदार राहणार नाही.

(१०) वसतिगृहातील विद्यार्थिनींनी विद्यार्थी संघटना वगळता अन्य कोणत्याही राजकीय पक्षाचे किंवा संघटनेचे सभासद होता कामा नये त्याच प्रमाणे राजकीय पक्षांच्या सभेमध्ये सहभाग घेवू नये.

(११) विद्यार्थिनींना भोजनाकरीता वसतिगृह इमारतीमध्ये मेस सुविधा उपलब्ध आहे. वसतिगृहातील सर्व विद्यार्थिनींना वसतिगृहातील मेसमध्येच भोजन घेणे बंधनकारक राहिल. वसतिगृहातील विद्यार्थिनींना बाहेरील जेवणाचे डबे वसतिगृहामध्ये आणता येणार नाहीत.

- (१२) वसतिगृहातील विद्यार्थिनींनी भोजनावेळी शांतता व शिस्त पाळावी.
- (१३) वसतिगृहातील विद्यार्थिनींनी स्नानगृहामध्ये तसेच इतरत्र खरकटे व कचरा टाकू नये घाणीमुळे साथीच्या रोगांचा प्रादुर्भाव होत असल्याने वसतिगृह परिसर स्वच्छ राहिल याची दक्षता घ्यावी.
- (१४) विद्यार्थिनींनी महाविद्यालयामध्ये नियमित उपस्थित राहून थिअरी / प्रॅक्टिकल पूर्ण करावे.
- (१५) या शासकीय संस्थेचे वसतिगृह हे बाहेरच्या खेड्यातील ज्या मुलींना शहरामध्ये राहण्याच्या गैरसोईमुळे त्यांना शिक्षणापासून वंचित राहवे लागू नये त्यांची सोय व्हावी या हेतुने उपलब्ध करून दिलेली सुविधा आहे. खेड्यातील मुलींना त्यांचे ध्येय साध्य करण्याकरीता ही संधी आहे. विद्यार्थिनींनी याचा फायदा घेवून आपले ध्येय साध्य करण्याकरीता प्रयत्नशिल राहावे.
- (१६) हे वसतिगृह ही शासकीय संस्था आहे या वसतिगृहामध्ये सर्व जातिधर्माच्या मुली वास्तव्य करीत असल्याने भेदभाव न करता सर्व धर्म समभाव या उक्तीनुसार वसतिगृहातील विद्यार्थिनींनी आचरण करावे. वसतिगृह ईमारत / परिसरामध्ये कोणतेही धार्मिक विधी / पूजा / प्रार्थना घेण्यास प्रतिबंध आहे.
- (१७) विद्यार्थिनींना वसतिगृहातील वरील सर्व नियम काटेकोरपणे पाळणे बंधनकारक राहिल. ज्या विद्यार्थिनीं या नियमाचे पालन करणार नाही किंवा उल्लंघन करून गैर वर्तन करतील त्यांचे पालकांना बोलावून विद्यार्थिनींच्या गैरवर्तणुकीबाबत अवगत करण्यात येईल.
- (१८) वसतिगृहातील ईमारत / परिसरामध्ये रॅगींग व रॅगींग सदृश्य कृती करणे महाराष्ट्र रॅगींग अधिनियम १९९९ नुसार गुन्हा आहे. रॅगींग किंवा रॅगींग सदृश्य कृती करणाऱ्या विद्यार्थिनीबाबत सदरहू अधिनियमातील तरतुदीनुसार कार्यवाही करण्यात येईल.
- (१९) विद्यार्थिनींनी वसतिगृहातील असुविधेबाबत किंवा अन्य तक्रारी वसतिगृहामध्ये उपलब्ध तक्रार पुस्तिकेमध्ये नोंद कराव्यात त्याचप्रमाणे वसतिगृह अधीक्षिका / प्रभारी यांचेकडे करण्यात आलेल्या तक्रारीची दखल वसतिगृह अधीक्षक / प्रभारी अधीक्षिका यांनी न घेतल्यास या संस्थेकडे कळविण्यात यावे.

(३) वसतिगृह शुल्क (Hostel Fees)

(१) महाराष्ट्र शासन, उच्च व तंत्र शिक्षण सेवायोजना विभाग, शासन निर्णय क्र. जी.सी.एच./१०९२-(९९)/विशि-५, दिनांक २ जून १९९२ च्या अन्वये वसतिगृहाच्या शुल्काचे दर निर्धारित करण्यात आले आहेत. तथापि, शासनाने वसतिगृहाच्या शुल्कात वाढ केल्यास, ती विद्यार्थ्यांस बंधनकारक राहिल.

वसतिगृहात प्रवेश मिळाल्याबरोबर प्रत्येक विद्यार्थ्याला पुढील शुल्क वर्गण्या/खोलीभाडे/तारणधन संस्थेच्या कार्यालयात भरावे लागेल.

शुल्क तक्ता (Fee Chart)

	रुपये
(अ) वसतिगृहात प्रवेश मिळालेल्या प्रत्येक विद्यार्थ्याला प्रवेश शुल्क	५०
(ब) वसतिगृहाचे खोलीभाडे पूर्ण सत्रासाठी एक रकमी	१,०००
(क) वसतिगृहात पूर्ण सत्रासाठी वीज आकार	७५०
(ड) वसतिगृहात पूर्ण सत्रासाठी पाणी आकार	२५०
(इ) करमणूक कक्षातील खेळाचे सामान, वृत्तपत्रे	१५०
(ई) भोजनातील भांडे शुल्क वार्षिक	५०
(फ) सरकारी मालाची तुटफूट वा नुकसान भरपाई शुल्क	५०
(ग) वसतिगृहाच्या व्यवस्थापनाकरिता लागणाऱ्या इतर खर्चासाठी	२००
(ह) तारणधन	१००
एकूण ..	२,६००/-

टीप : (१) सदर शुल्क एकरकमी भरणे आवश्यक आहे. त्यात विद्यार्थ्यांस सुट दिली जाणार नाही.

(२) भारत सरकारची शिष्यवृत्ती प्राप्त करणाऱ्या विद्यार्थ्यांना खोलीभाडे भरण्याची गरज नाही.

(४) सर्वसाधारण नियम (General Rules) :

(१) वसतिगृहात प्रवेश मिळालेल्या विद्यार्थ्यांकरिता आवश्यक ते फर्निचर, पाणीपुरवठा, झाडलोट इत्यादी व्यवस्था असते. विजेच्या बल्बचा खर्च विद्यार्थ्यांना स्वतः करावा लागेल.

(२) वसतिगृहात राहणाऱ्या प्रत्येक विद्यार्थ्याला वसतिगृहातील भोजनगृहातच जेवण घेणे अनिवार्य राहिल. तसेच भोजनखर्च प्रत्येक महिन्याच्या ५ तारखेला आगाऊ द्यावा लागेल.

(३) भोजनखर्च विद्यार्थ्यांना स्वतःच द्यावा लागेल व भोजनगृहाच्या कंत्राटदाराकडे जमा करावे लागेल. तसे न केल्यास पुढील प्रत्येक दिवशी रु. ५० प्रमाणे दंड लावल्या जाईल.

(४) विद्यार्थ्यांना स्वतःची मच्छरदाणी, लहान बादली व बिछाना आणावा लागेल.

(५) रात्री सात नंतर विद्यार्थ्यांनी वसतिगृहाच्या बाहेर राहता कामा नये.

(६) विजेच्या दिव्याखेरीज अधिक दिवे लावणे, विजेच्या उपकरणात काढ-घाल करणे अगर विजेची शेंगडी, इस्तरी वापरणे यांना सक्त मनाई आहे. या नियमांचे उल्लंघन करणाऱ्यास जबर दंड करण्यात येईल.

(७) वसतिगृहात राहत असतांना विद्यार्थ्यांनी कुठल्याही मौल्यवान वस्तू जवळ बाळगू नयेत. बाळगल्यास, त्याची जबाबदारी सर्वस्वी विद्यार्थ्यांची राहिल.

(८) खोलीतील व भोजनगृहातील सामान, दारे व खिडक्यांची तावदाने इत्यादी सरकारी मालाची नासधूस झाली व ते हरवले तर त्याची संयुक्त व वैयक्तिक जबाबदारी वसतिगृहात राहणाऱ्या प्रत्येकावर राहिल.

(९) वसतिगृहात गैरहजर राहावयाचे असल्यास, विद्यार्थ्यांनी अधीक्षक/अधीक्षिका यांचेकडे लेखी अर्ज केला पाहिजे.

(१०) संस्था चालू असेल त्या दिवशी विद्यार्थ्यांना पूर्वपरवानगीशिवाय वसतिगृह सोडून जाता येणार नाही.

(११) विद्यार्थिनींना आई-वडील-पालक यांची सही असलेली मान्यताप्राप्त व्यक्तींची नावे (वसतिगृहात प्रवेश घेतांना) द्यावी लागेल. या यादीतील व्यक्तींनाच वसतिगृहातील विद्यार्थिनींना ठराविक वेळात भेटता येईल किंवा प्रसंगविशेषी त्यांचेकडेच गावात राहण्याची त्यांना परवानगी मिळू शकेल. अशाप्रकारच्या यादीच्या अभावी विद्यार्थिनीला वसतिगृहात कोणालाही भेटता येणार नाही किंवा गावात कोणाकडे जाऊन राहता येणार नाही.

(i) कोणत्याही विद्यार्थिनीला गावातील आपल्या नातेवाईकांकडे राहावयास जावयाचे असेल तर त्या नातेवाईकाने स्वतःच्या जबाबदारीवर विद्यार्थिनीला आपल्याकडे घेऊन जावे आणि स्वतः आपल्याबरोबर तिला वसतिगृहात पोहचवून द्यावे.

(ii) परवानगीनुसार आपल्या आई/वडील/पालकांकडे राहावयास गेलेल्या विद्यार्थिनीने वसतिगृहात परत येते वेळी आपल्या आईचे/वडिलाचे-पालकांचे पत्र घेऊन येणे आवश्यक आहे.

(१२) पालकांना लेखी सूचना दिल्यानंतर त्यांनी त्यांची दखल घेऊन या संदर्भात अधीक्षक/अधीक्षिका यांना त्वरीत भेटणे आवश्यक आहे. याबाबतीत त्यांच्याकडून निष्काळजीपणा झाल्यास, होणाऱ्या परिणामाची संपूर्ण जबाबदारी पालकांवरच राहिल.

(१३) याखरीज इतर नियम करणे अधिकाऱ्यांच्या अधीन आहे. हे सर्व विद्यार्थ्यांवर बंधनकारक राहिल. नियमांचे उल्लंघन केल्यास विद्यार्थ्यांवर कडक कारवाई करण्यात येईल.

(१४) रॅगिंग करणे हा गुन्हा आहे. तसे आढळल्यास, संबंधित विद्यार्थ्यांवर कडक कारवाई करण्यात येईल. रॅगिंग करताना आढळल्यास विद्यार्थ्यांवर शिस्तभंगाची कारवाई करण्यात येईल व त्याचा संस्थेतील तसेच वसतिगृहातील प्रवेश रद्द केला जाईल.

(१५) वसतिगृहात प्रवेशित विद्यार्थ्यांच्या खोलीत आगंतुक व्यक्ती रात्री मुक्कामासाठी आढळल्यास रुपये १००० दंड केल्या जाईल. या व्यतिरिक्त मुलांच्या / मुलींच्या वसतिगृहाच्या स्वतंत्र नियमांचे पालन करणे त्यांना अनिवार्य